



ກະຊວງການເງິນ
Ministry of Finance

ບົດລາຍງານສະຖິຕິການເງິນແຫ່ງລັດປະຈຳປີ 2022

Government Finance Statistics Annual Report 2022



ກ້າວສູ່ລະບົບຄຸ້ມຄອງການເງິນແຫ່ງລັດທີ່ມີ
ຄວາມເຂັ້ມແຂງ, ໂປ່ງໃສ, ທັນສະໄໝ ແລະ ຍຸຕິທຳ

2022

ຄະນະຮັບຜິດຊອບຄົ້ນຄວ້າ ແລະ ສ້າງບົດລາຍງານສະຖິຕິການເງິນແຫ່ງລັດ ປະຈຳປີ 2022

ບັນນາທິການ:

ທ່ານ ໄຜວັນ ຈັນດາວົງ

ໜ່ວຍງານວິຊາການດ້ານເນື້ອໃນ:

ທ່ານ ດວງໃຈ ແກ້ວມີໄຊ

ທ່ານ ນາງ ວຽງສະຫວັນ ອ່ອນສີພັນລາ

ທ່ານ ສິມພອນ ຈ່າງດາບຸດ

ທ່ານ ພອນເທວາ ແສງມະນີ

ທ່ານ ຄຳເພັດ ມະຫາພັນ

ທ່ານ ກິດຕິຍາ ມະນີວົງ

ທ່ານ ນາງ ທິບພາວັນ ພອນທະວົງ

ຄຳນຳ

ບົດລາຍງານສະຖິຕິການເງິນແຫ່ງລັດ ປະຈຳປີ ເປັນບົດວິເຄາະ, ວິໄຈ ສະພາບການຈັດຕັ້ງປະຕິບັດລາຍຮັບ-ລາຍຈ່າຍ ງົບປະມານແຫ່ງລັດພາຍໃນໜຶ່ງປີ ຊຶ່ງການສັງລວມລາຍຮັບ-ລາຍຈ່າຍງົບປະມານ ໃນບົດລາຍງານສະບັບນີ້ແມ່ນສັງລວມຕາມ ຮູບແບບມາດຕະຖານສາກົນ (Government Finance Statistics Manual), ລາຍຮັບພາຍໃນບໍ່ໄດ້ລວມເອົາລາຍຮັບຈາກການ ຂາຍຊັບສິນຂອງລັດ ແລະ ລາຍຮັບຈາກການເກັບຄືນຕົ້ນທຶນເງິນກູ້ຢືມປ່ອຍຕໍ່ (On-Lending).

ໂຄງສ້າງບົດລາຍງານສະບັບນີ້ ປະກອບມີ 3 ຫົວຂໍ້: ❶ ສະພາບເສດຖະກິດໂລກ ແລະ ສປປ ລາວ ປີ 2022; ❷ ການຈັດຕັ້ງປະຕິບັດແຜນງົບປະມານແຫ່ງລັດ ປີ 2022; ❸ ທິດທາງ ແລະ ແຜນງົບປະມານແຫ່ງລັດ ປີ 2023.

ໃນປີ 2022, ບັນດາປະເທດໃນໂລກ ຍັງສືບຕໍ່ປະຊຸມກັບສະພາບເສດຖະກິດ ແລະ ການເມືອງທີ່ມີຄວາມຜັນຜວນ ແລະ ບໍ່ມີສະຖຽນລະພາບ ເປັນຕົ້ນແມ່ນ ບັນຫາຂີ້ຂັດແຍ່ງລະຫວ່າງ ລັດເຊຍ ແລະ ຢູເຄຣນ, ການຂວ່າມບາດທາງດ້ານເສດຖະກິດ ຊຶ່ງ ສົ່ງຜົນກະທົບອັນໜັກໜ່ວງຕໍ່ເສດຖະກິດໂລກ ໂດຍສົ່ງຜົນເຮັດໃຫ້ ລາຄາ ຜະລິດ, ນ້ຳມັນເຊື້ອໄຟ, ອາຫານ ແລະ ສິນຄ້າຫຼາຍ ປະເພດເພີ່ມຂຶ້ນສູງ ສົ່ງຜົນໃຫ້ອັດຕາເງິນເຟີ້ ໃນບັນດາປະເທດທົ່ວໂລກເພີ່ມຂຶ້ນສູງ ແລະ ອັດຕາແລກປ່ຽນມີຄວາມຜັນຜວນສູງ. ສປປ ລາວ ກໍເປັນປະເທດໜຶ່ງທີ່ໄດ້ຮັບຜົນກະທົບຢ່າງຮຸນແຮງ ຈາກປັດໄຈພາຍນອກດັ່ງກ່າວ ເຮັດໃຫ້ການດຳລົງຊີວິດ ຂອງ ປະຊາຊົນລາວພົບກັບຄວາມຫຍຸ້ງຍາກ ໂດຍສະເພາະແມ່ນ ຄ່າຄອງຊີບທີ່ເພີ່ມຂຶ້ນຢ່າງໄວວາ ຊຶ່ງເປັນຜົນມາຈາກການເພີ່ມຂຶ້ນ ຈາກອັດຕາເງິນເຟີ້. ເຖິງແມ່ນວ່າ, ດ້ານການເງິນ-ງົບປະມານ ໄດ້ຮັບຜົນກະທົບຈາກບັນຫາເສດຖະກິດມະຫາພາກຢ່າງຫຼວງຫຼາຍ ກະຊວງການເງິນກໍຍັງໄດ້ເອົາໃຈໃສ່ໃນການຊຸກຍູ້ການເກັບລາຍຮັບ ເຮັດໃຫ້ການປະຕິບັດແຜນງົບປະມານແຫ່ງລັດປະຕິບັດໄດ້ ດີສົມຄວນ ຊຶ່ງສະແດງອອກປີ 2022 ລາຍຮັບງົບປະມານແຫ່ງລັດ ທັງໝົດ ປະຕິບັດໄດ້ 31.835 ຕື້ກີບ, ເທົ່າກັບ 103,9% ຂອງ ແຜນການ ຫຼື ເທົ່າກັບ 14,8% ຂອງ GDP ແລະ ທຽບໃສ່ ປີ 2021 ເພີ່ມຂຶ້ນ 17,1%; ໃນນັ້ນ, ລາຍຮັບພາຍໃນ ປະຕິບັດໄດ້ 29.926 ຕື້ກີບ, ເທົ່າກັບ 106,2% ຂອງແຜນການປີ ຫຼື ເທົ່າກັບ 13,6% ຂອງ GDP ແລະ ເພີ່ມຂຶ້ນ 24,7% ທຽບໃສ່ປີ 2021; ສ່ວນລາຍຮັບຈາກການຊ່ວຍເຫຼືອລ້າ ປະຕິບັດໄດ້ 1.908 ຕື້ກີບ, ເທົ່າກັບ 77,6% ຂອງແຜນດັດແກ້ ຫຼື ເທົ່າກັບ 0,9% ຂອງ GDP, ຫຼຸດລົງ 48,1% ທຽບໃສ່ ປີ 2021 ແລະ ລາຍຮັບຈາກການປະກອບສ່ວນຂອງສັງຄົມ ປະມານ 108 ລ້ານກີບ. ທາງດ້ານ ລາຍຈ່າຍງົບປະມານແຫ່ງລັດ ປີ 2022 ປະຕິບັດໄດ້ 32.281 ຕື້ກີບ, ເທົ່າກັບ 93,05% ຂອງແຜນການ ຫຼື ເທົ່າກັບ 15% ຂອງ GDP ທຽບໃສ່ ປີ 2021 ເພີ່ມຂຶ້ນ 9,4%. ໃນປີ 2022 ງົບປະມານຂາດດຸນ ທັງໝົດ 446 ຕື້ກີບ, ເທົ່າກັບ 0,2% ຂອງ GDP ຊຶ່ງໄດ້ຮັບການດຸນດ່ຽງຈາກແຫຼ່ງທຶນພາຍໃນ ແລະ ຕ່າງປະເທດ.

ຂ້າພະເຈົ້າ ຫວັງຢາງຍິ່ງວ່າ ບົດລາຍງານສະຖິຕິການເງິນແຫ່ງລັດ ສະບັບນີ້ ຈະເປັນຂໍ້ມູນທີ່ເປັນປະໂຫຍດໃຫ້ແກ່ ຜະນັກງານ, ນັກສຶກສາ, ນັກຄົ້ນຄວ້າ, ບັນດາອົງການຈັດຕັ້ງທັງພາຍໃນ ແລະ ສາກົນ ແລະ ທົ່ວສັງຄົມ ໃນການຕິດຕາມ, ຕີ ລາຄາ ແລະ ວິໄຈ ສະພາບການຈັດຕັ້ງປະຕິບັດງົບປະມານແຫ່ງລັດ ປະຈຳປີ 2022 ຂອງ ສປປ ລາວ.

ລັດຖະມົນຕີກະຊວງການເງິນ



ສັນຕິພາບ ພົມວິຫານ

ສາລະບານ

ຄຳນຳ	ii
I. ສະພາບເສດຖະກິດໂລກ ແລະ ສປປ ລາວ ໃນປີ 2022	1
II. ການຈັດຕັ້ງປະຕິບັດແຜນງົບປະມານແຫ່ງລັດ ປີ 2022	3
2.1. ການຈັດຕັ້ງປະຕິບັດລາຍຮັບງົບປະມານແຫ່ງລັດ ປີ 2022	3
2.1.1. ລາຍຮັບຈາກພາສີ-ອາກອນ	5
2.1.2. ລາຍຮັບທີ່ບໍ່ແມ່ນພາສີ-ອາກອນ	8
2.1.3. ລາຍຮັບຈາກການຊ່ວຍເຫຼືອລ້າ	9
2.2. ການຈັດຕັ້ງປະຕິບັດລາຍຈ່າຍງົບປະມານແຫ່ງລັດ ປີ 2022	10
2.3.1. ລາຍຈ່າຍບໍລິຫານປົກກະຕິ	11
2.3.2. ການຈັດຕັ້ງປະຕິບັດລາຍຈ່າຍລົງທຶນ	12
2.4 ດຸນດ່ຽງງົບປະມານ	14
III. ແຜນງົບປະມານແຫ່ງລັດປະຈຳປີ 2023	15

ສາລະບານເສັ້ນສະແດງ:

ເສັ້ນສະແດງ 1: ອັດຕາການເຕີບໂຕຂອງ GDP ແລະ ມູນຄ່າຂອງ GDP ຕາມລາຄາໃນປີ	2
ເສັ້ນສະແດງ 2: ລວມຍອດຜະລິດຕະພັນພາຍໃນຕໍ່ຫົວຄົນ ຂອງ ສປປ ລາວ	2
ເສັ້ນສະແດງ 3: ການຈັດຕັ້ງປະຕິບັດລາຍຮັບທັງໝົດນັບແຕ່ປີ 2018-2022.....	4
ເສັ້ນສະແດງ 4: ການຈັດເກັບລາຍຮັບພາສີ-ອາກອນ ນັບແຕ່ ປີ 2018 ຫາ ປີ 2022	4
ເສັ້ນສະແດງ 5: ການເກັບລາຍຮັບຈາກອາກອນມູນຄ່າເພີ່ມໃນໄລຍະຜ່ານມາ	6
ເສັ້ນສະແດງ 6: ການຈັດຕັ້ງປະຕິບັດລາຍຮັບອາກອນຊົມໃຊ້ໃນໄລຍະຜ່ານມາ	7
ເສັ້ນສະແດງ 7: ການເກັບລາຍຮັບທີ່ບໍ່ແມ່ນພາສີ-ອາກອນໄລຍະ ປີ 2018 - 2022	9
ເສັ້ນສະແດງ 8: ການຈັດຕັ້ງປະຕິບັດລາຍຮັບຈາກການຊ່ວຍເຫຼືອລ້າ 2018 - 2022.....	10
ເສັ້ນສະແດງ 9: ການຈັດຕັ້ງປະຕິບັດລາຍຈ່າຍງົບປະມານແຫ່ງລັດ	11
ເສັ້ນສະແດງ 10: ການຈັດຕັ້ງປະຕິບັດລາຍຈ່າຍບໍລິຫານປົກກະຕິໄລຍະຜ່ານມາ.....	11
ເສັ້ນສະແດງ 11: ການຈັດຕັ້ງປະຕິບັດລາຍຈ່າຍການລົງທຶນຂອງລັດ	13
ເສັ້ນສະແດງ 12: ການຈັດຕັ້ງປະຕິບັດລາຍຈ່າຍການລົງທຶນຂອງລັດທຽບໃສ່ GDP	13
ເສັ້ນສະແດງ 13: ການດຸນດ່ຽງງົບປະມານແຫ່ງລັດໃນໄລຍະຜ່ານມາ	14
ເສັ້ນສະແດງ 14: ການດຸນດ່ຽງງົບປະມານແຫ່ງລັດທຽບໃສ່ GDP	15

ສາລະບານຕາຕະລາງ:

ຕາຕະລາງ 1: ການເກັບອາກອນກຳໄລໃນໄລຍະຜ່ານມາ.....	5
ຕາຕະລາງ 2: ການຈັດເກັບລາຍຮັບຈາກອາກອນລາຍໄດ້ໄລຍະຜ່ານມາ.....	5
ຕາຕະລາງ 3: ການຈັດເກັບລາຍຮັບອາກອນມູນຄ່າເພີ່ມໄລຍະຜ່ານມາ.....	5
ຕາຕະລາງ 4: ການຈັດເກັບລາຍຮັບອາກອນຊົມໃຊ້ໄລຍະຜ່ານມາ.....	6
ຕາຕະລາງ 5: ການຈັດເກັບລາຍຮັບຈາກພາສີຂາເຂົ້າໄລຍະຜ່ານມາ.....	7
ຕາຕະລາງ 6: ການຈັດເກັບລາຍຮັບຈາກພາສີຂາອອກ.....	8
ຕາຕະລາງ 7: ລາຍຮັບທີ່ບໍ່ແມ່ນພາສີ-ອາກອນໄລຍະຜ່ານມາ.....	8
ຕາຕະລາງ 8: ລາຍຮັບຈາກການຊ່ວຍເຫຼືອລ້າໄລຍະ 5 ປີຜ່ານມາ.....	10
ຕາຕະລາງ 9: ການຈັດຕັ້ງປະຕິບັດລາຍຈ່າຍບໍລິຫານປົກກະຕິປີ 2022.....	12
ຕາຕະລາງ 10: ການຈັດຕັ້ງປະຕິບັດລາຍຈ່າຍລົງທຶນຂອງລັດປີ 2022.....	13

I. ສະພາບເສດຖະກິດໂລກ ແລະ ສປປ ລາວ ໃນປີ 2022.

ໃນປີ 2022, ເສດຖະກິດໂລກສືບຕໍ່ຜັນຜວນ ແລະ ມີຄວາມສັບສົນ ຫຼາຍປະເທດໃນໂລກຍັງປະເຊີນກັບ ບັນຫາດ້ານເສດຖະກິດຖືດຖອຍ, ບັນຫາຂີ້ຂັດແຍ່ງລະຫວ່າງລັດເຊຍ ແລະ ຢູເຄຣນ, ການປ່ຽນແປງສູງຂຶ້ນຂອງ ລາຄານ້ຳມັນເຊື້ອໄຟ ແລະ ລາຄາສິນຄ້າບໍລິໂພກ ພ້ອມທັງໄດ້ຮັບຜົນກະທົບທາງກົງ ແລະ ທາງອ້ອມຈາກການແຜ່ ລະບາດຂອງເຊື້ອພະຍາດໂຄວິດ-19 ສົ່ງຜົນຕໍ່ເນື່ອງໃຫ້ຫຼາຍປະເທດໃນໂລກປະເຊີນກັບ ອັດຕາເງິນເຝີເຝີມສູງ ຂຶ້ນເປັນປະຫວັດການ ຊຶ່ງອັດຕາເງິນເຝີຂອງສະຫະລັດອາເມລິກາ ໄດ້ເຝີມຂຶ້ນສູງສຸດໃນຮອບ 40 ປີ, ສຳລັບປີ 2022 ອົງການກອງທຶນການເງິນສາກົນ (IMF) ໄດ້ຄາດຄະເນອັດຕາເງິນເຝີ ຂອງປະເທດທີ່ພັດທະນາແລ້ວ ເຝີມ ຈາກ 3,1% ໃນປີ 2021 ມາເປັນ 7,2% ໃນປີ 2022, ສະຫະລັດອາເມລິກາ ຈາກ 4,7% ມາເປັນ 8,1%, ອັງກິດ ຈາກ 2,6% ມາເປັນ 9,1%, ສະຫະພາບເອີລົບ ຈາກ 9,5% ມາເປັນ 27,8%.

ສຳລັບອັດຕາເງິນເຝີ ຂອງບັນດາປະເທດພາກພື້ນ ແລະ ປະເທດໃກ້ຄຽງ ສປປ ລາວ ກໍມີອັດຕາທີ່ສືບຕໍ່ເຝີມ ຂຶ້ນເຊັ່ນກັນ, ໂດຍອີງຕາມການຄາດຄະເນ ຂອງ IMF ອັດຕາເງິນເຝີ ຂອງປະເທດໃນພາກພື້ນອາຊີ ຈະເຝີມຂຶ້ນ ຈາກລະດັບ 2,1% ໃນປີ 2021 ມາເປັນ 4,1% ໃນປີ 2022. ໃນນັ້ນ, ສປ ຈີນ ເຝີມຈາກ 0,9% ມາເປັນ 2,2%, ສສ ຫວຽດນາມ ຈາກ 1,8% ມາເປັນ 3,8%, ປະເທດໄທ ຈາກ 2,1% ມາເປັນ 6,3%. ໃນຂະນະ ດຽວກັນນັ້ນ, ລາຄານ້ຳມັນໃນຕະຫຼາດໂລກສະເລ່ຍມີການເຝີມຂຶ້ນສູງຈາກ 70,68 ໂດລາສະຫະລັດ/ບາເຣວ ໃນ ປີ 2021 ມາເປັນ 116,8 ໂດລາສະຫະລັດ/ບາເຣວ ໃນປີ 2022 (ເດືອນ ມິຖຸນາ).

ແນວໂນ້ມຂອງອັດຕາເງິນເຝີຂອງ ສປປ ລາວ ປີ 2022 ແມ່ນສືບຕໍ່ເຝີມຂຶ້ນມາແຕ່ຕົ້ນປີ ຈາກ ລະດັບໜຶ່ງໂຕ ເລກ ຄື 6,3% ໃນເດືອນ ມັງກອນ ເຝີມຂຶ້ນມາເປັນ ລະດັບສອງໂຕເລກ 23% ໃນເດືອນ ພຶດສະພາ ແລະ ສະເລ່ຍ ໝົດປີ 2022 ແມ່ນຢູ່ລະດັບ 23% (ປີ 2021 ແມ່ນ 3,8%) ເມື່ອທຽບໃສ່ປີຜ່ານມາ ໝວດທີ່ມີອັດຕາເງິນເຝີສູງ ກວ່າໝູ່ແມ່ນ ໝວດຄົມມະນາຄົມ ແລະ ຂົນສົ່ງ ຢູ່ໃນລະດັບ 41,3%, ຮອງລົງມາແມ່ນ ໝວດຢາຮັກສາໂລກແມ່ນ 27,6%, ໝວດ ສະບຽງອາຫານ 22%, ໝວດຮ້ານອາຫານ ແລະ ໂຮງແຮມ 18,8% ແລະ ໝວດເຄື່ອງອຸປະໂພກ ເຝີມຂຶ້ນ 18,7%.


ສຳລັບເສດຖະກິດຂອງ ສປປ ລາວ ໃນປີ 2022 ກໍເຊັ່ນດຽວກັນກັບບັນດາປະເທດໃນໂລກ ແລະ ພາກພື້ນ ທີ່ໄດ້ຮັບຜົນກະທົບຈາກບັນຫາທີ່ໄດ້ກ່າວມາຂ້າງເທິງ ສົ່ງຜົນໃຫ້ອັດຕາການເຕີບໂຕຂອງ GDP ສະເລ່ຍຢູ່ໃນ ລະດັບ 4,4%¹, ໂດຍໄດ້ຄຳນຶງເຖິງໂອກາດ ຂອງເສດຖະກິດໂລກ ທີ່ມີການຫັນປ່ຽນການນຳເຂົ້າສິນຄ້າຈາກພາກ ພື້ນອາຊີເຝີມຂຶ້ນ, ນະໂຍບາຍການເປີດປະເທດຂອງ ສປ ຈີນ ທີ່ຈະເປັນກຳລັງຊີ້ໃຫຍ່ຂອງ ສປປ ລາວ ແລະ ການ ມາທ່ອງທ່ຽວຜ່ານທາງລົດໄຟທີ່ຈະເປີດຂ້າມລະຫວ່າງຊາຍແດນລາວ-ຈີນ ຊຶ່ງໃນນັ້ນການຈຳແນກການ ຂະຫຍາຍຕົວຂອງແຕ່ລະຂະແໜງ ປະກອບມີ:

- ຂະແໜງກະສິກຳ: ຄາດວ່າຈະຂະຫຍາຍຕົວ 3,4% ເນື່ອງຈາກການປູກຝັງຂະຫຍາຍຕົວເຖິງ 2,9% ໂດຍສະເພາະການຜະລິດພືດອຸດສາຫະກຳ ເພື່ອສົ່ງອອກຕາມນະໂຍບາຍວາລະແຫ່ງຊາດ;
- ຂະແໜງອຸດສາຫະກຳ: ຈະຂະຫຍາຍຕົວໃນລະດັບ 4,9%, ຂະແໜງຜະລິດງານ ຄາດຈະຂະຫຍາຍຕົວທີ່ 5,1% (ຈະມີ 05 ເຂື່ອນເປີດການຜະລິດໃໝ່);
- ຂະແໜງບໍລິການ: ຄາດວ່າຈະຂະຫຍາຍຕົວ 4,8% ໃນນັ້ນກໍແມ່ນຂະແໜງດ້ານການຂົນສົ່ງ ຂະຫຍາຍໃນ ລະດັບ 17,8% , ການບໍລິການທີ່ພັກອາໄສ 17,2%, ຮ້ານອາຫານ ແລະ ຂາຍຍົກ-ຂາຍຍ່ອຍ 4,1% ຈະເປັນຕົວຂັບເຄື່ອນ;
- ສຳລັບພາສີ-ອາກອນ: ຄາດວ່າຈະຂະຫຍາຍຕົວໃນລະດັບ 3,2%.

¹ບົດລາຍງານສະຫຼຸບຂາດຕົວລວມຍອດຜະລິດຕະພັນພາຍໃນ (GDP) ປີ 2022 ຂອງ ສປປ ລາວ, ສູນສະຖິຕິແຫ່ງຊາດ (ກະຊວງແຜນການ ແລະ ການລົງທຶນ)


ມູນຄ່າລວມຍອດຜະລິດຕະພັນພາຍໃນ (ຕາມລາຄາໃນປີ) ເພີ່ມຂຶ້ນຈາກ 184.982 ຕື້ກີບ ມາເປັນ 215.609,39 ຕື້ກີບ, ລວມຍອດຜະລິດຕະພັນພາຍໃນ ສະເລ່ຍຕໍ່ຫົວຄົນ ປະມານ 2.050 ໂດລາ ສຫລ. ອັດຕາເງິນເຟີ້ສະເລ່ຍຢູ່ໃນລະດັບ 38% ຊຶ່ງເພີ່ມຂຶ້ນ 15% ໃນປີຜ່ານມາ (ປີ 2022 ແມ່ນ 23%).

ເສັ້ນສະແດງ 1: ອັດຕາການເຕີບໂຕຂອງ GDP (ເປີເຊັນ) ແລະ ມູນຄ່າຂອງ GDP ຕາມລາຄາໃນປີ (ຕື້ກີບ)



ແຫຼ່ງຂໍ້ມູນ: ບົດລາຍງານເສດຖະກິດປະຈຳປີ 2022 (ກະຊວງແຜນການ ແລະ ການລົງທຶນ)

ເສັ້ນສະແດງ 2: ລວມຍອດຜະລິດຕະພັນພາຍໃນຕໍ່ຫົວຄົນ ຂອງ ສປປ ລາວ (ໂດລາ ສຫລ)



ແຫຼ່ງຂໍ້ມູນ: ບົດລາຍງານເສດຖະກິດປະຈຳປີ 2022 (ກະຊວງແຜນການ ແລະ ການລົງທຶນ)

II. ການຈັດຕັ້ງປະຕິບັດແຜນງົບປະມານແຫ່ງລັດ ປີ 2022

ການຈັດຕັ້ງປະຕິບັດແຜນງົບປະມານແຫ່ງລັດ ປີ 2022 ໄດ້ດຳເນີນໄປໃນສະພາບການສືບຕໍ່ແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ ທີ່ສະສົມມາຍາວນານ, ບັນຫາໜີ້ສິນສາທາລະນະ ທີ່ມີຄວາມກົດດັນສູງສົມຄວນ ແລະ ສະພາບການແຜ່ລະບາດ ຂອງພະຍາດໂຄວິດ-19 ທີ່ແກ່ຍາວ ບວກກັບສະພາບຂອງພາກພື້ນ ແລະ ສາກົນ ທີ່ຜັນແປໄປຢ່າງສະຫຼັບຊັບຊ້ອນ ເຮັດໃຫ້ລາຄາຜະລິດ, ລາຄາສິນຄ້າ-ບໍລິການ ແລະ ໄຟເງິນເຜີ້ ຂອງບັນດາປະເທດທີ່ມີເສດຖະກິດຂະຫຍາຍຕົວ ເພີ່ມຂຶ້ນສູງໃນຮອບຫຼາຍສິບປີ, ຊຶ່ງມີຜົນກະທົບທາງກົງ ແລະ ທາງອ້ອມ ຕໍ່ການຈັດ ຕັ້ງປະຕິບັດແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດຫຍຸ້ງຍາກສົມຄວນ. ເຖິງຢ່າງໃດກໍຕາມ, ບົນຜືນຖານທ່າແຮງບົ່ມຊ້ອນ ແລະ ກາລະໂອກາດຈຳນວນໜຶ່ງ ໃນການຈັດຕັ້ງປະຕິບັດແຜນງົບປະມານແຫ່ງລັດ ຕິດພັນກັບການຈັດຕັ້ງປະຕິບັດວາລະແຫ່ງຊາດວ່າດ້ວຍການແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ. ພ້ອມດຽວກັນນັ້ນ, ລັດຖະບານ ກໍໄດ້ຄົ້ນຄວ້າ ແລະ ອອກຫຼາຍນະໂຍບາຍເພື່ອເປັນເຄື່ອງມືຊ່ວຍໜຸນການຈັດຕັ້ງປະຕິບັດແຜນງົບປະມານແຫ່ງລັດ ດ້ວຍການລະດົມທຸກທ່າແຮງທົ່ວສັງຄົມໃຫ້ມີສ່ວນຮ່ວມ, ໃນນັ້ນ: ມີຄຳສັ່ງ ສະບັບເລກທີ 18/ນຍ ວ່າດ້ວຍການເພີ່ມທະວີຕຳນານຮົ່ວໄຫຼລາຍຮັບງົບປະມານແຫ່ງລັດ, ດຳລັດ ສະບັບເລກທີ 599/ລບ ວ່າດ້ວຍລົດຂອງລັດ, ດຳລັດ ສະບັບເລກທີ 205/ລບ ວ່າດ້ວຍການປະຢັດ ແລະ ຕຳນານຝຸມເຜືອຍ ແລະ ອື່ນໆ ຊຶ່ງກະຊວງການເງິນ ກໍໄດ້ຜັນຂະຫຍາຍເປັນ ຫຼາຍກວ່າ 16 ນິຕິກຳໃຕ້ກົດ ໝາຍ, ແຜນງານ, ໂຄງການ ແລະ ກົດຈະກຳລະອຽດ ເພື່ອຈັດຕັ້ງປະຕິບັດບັນດາມາດຕະການຄຸ້ມຄອງເກັບລາຍຮັບ-ລາຍຈ່າຍງົບປະມານແຫ່ງລັດ ທີ່ກຳນົດໄວ້ໃນມະຕິຂອງສະພາແຫ່ງຊາດ ຊຶ່ງແຜນງົບປະມານແຫ່ງລັດ ປີ 2022 ປະກອບມີ:

- 1) ແຜນລາຍຮັບທັງໝົດ (ບໍ່ລວມລາຍຮັບຈາກການຂາຍຊັບສິນ ແລະ ເກັບຄືນຕົ້ນທຶນເງິນກູ້ຢືມປ່ອຍຕໍ່) ປະມານ 30.626,49 ຕື້ກີບ ທຽບໃສ່ປະຕິບັດປີ 2021 ເພີ່ມຂຶ້ນ 12,69%); ໃນນີ້:
 - ລາຍຮັບພາຍໃນ 28.166,49 ຕື້ກີບ (ບໍ່ລວມລາຍຮັບຈາກການຂາຍຊັບສິນ ແລະ ເກັບຄືນຕົ້ນທຶນເງິນກູ້ຢືມປ່ອຍຕໍ່): ທຽບໃສ່ປະຕິບັດປີ 2021 ເພີ່ມຂຶ້ນ 20%;
 - ລາຍຮັບຈາກການຊ່ວຍເຫຼືອລ້າຈາກຕ່າງປະເທດ: 2.460 ຕື້ກີບທຽບໃສ່ປະຕິບັດປີ 2021 ຫຼຸດລົງ 0,82%;
- 2) ແຜນລາຍຈ່າຍທັງໝົດ ປະມານ 34.691,39 ຕື້ກີບ, ທຽບໃສ່ປະຕິບັດປີ 2021 ເພີ່ມຂຶ້ນ 17,57%;
- 3) ແຜນງົບປະມານປີ 2022 ເຫັນວ່າຍັງເປັນແຜນງົບປະມານຂາດດຸນຈຳນວນ 4.064,89 ຕື້ກີບ ຫຼື ປະມານ 2,1% ຂອງ GDP.


ຜ່ານການຈັດຕັ້ງປະຕິບັດ ແຜນງົບປະມານແຫ່ງລັດ ປີ 2022 ສັງລວມໄດ້ ດັ່ງນີ້:

2.1. ການຈັດຕັ້ງປະຕິບັດລາຍຮັບງົບປະມານແຫ່ງລັດ ປີ 2022

ກະຊວງການເງິນ ໄດ້ສຸມໃສ່ ວຽກງານຂະຫຍາຍຖານລາຍຮັບອາກອນ ເຊັ່ນ: ການສົ່ງເສີມໃຫ້ບັນດາຫົວໜ່ວຍທຸລະກິດເຂົ້າໃນລະບົບ TaxRIS ເພື່ອສະດວກໃນການເກັບກຳຂໍ້ມູນ ແລະ ກັບລາຍຮັບ ຈາກບັນດາຫົວໜ່ວຍທຸລະກິດທີ່ຍັງບໍ່ທັນໄດ້ເຂົ້າໃນລະບົບ, ຫຼຸດການຮົ່ວໄຫຼຈາກການຈັດເກັບລາຍຮັບ, ຫັນເປັນລະບົບທັນສະໄໝ ແລະ ເຊື່ອມຕໍ່ລະບົບກັບທຸລະກິດ ແລະ ຂະແໜງການກ່ຽວຂ້ອງຂອງພາກລັດ ຊຶ່ງເຮັດໃຫ້ລາຍຮັບເພີ່ມຂຶ້ນ; ເພີ່ມທະວີແບ່ງຂັ້ນຄຸ້ມຄອງລາຍຮັບລະຫວ່າງສູນກາງ ແລະ ທ້ອງຖິ່ນ ເພື່ອຫຼຸດຜ່ອນການດຸນດ່ຽງຈາກສູນກາງເທື່ອລະກ້າວ. ຜ່ານການຈັດຕັ້ງປະຕິບັດບັນດາມາດຕະການ ດັ່ງກ່າວເຮັດໃຫ້ລາຍຮັບງົບປະມານມີຈັງຫວະເພີ່ມຂຶ້ນ ຄື: ລາຍຮັບ


ງົບປະມານແຫ່ງລັດ ທັງໝົດ ປີ 2022 ປະຕິບັດໄດ້ 31.835 ຕື້ກີບ, ເທົ່າກັບ 103,9% ຂອງແຜນດັດແກ້ ຫຼື ເທົ່າກັບ 14,8% ຂອງ GDP ແລະ ເພີ່ມຂຶ້ນ 17,1% ທຽບໃສ່ປີ 2021; ໃນນັ້ນ, ລາຍຮັບພາຍໃນ (ບໍ່ລວມລາຍຮັບຈາກການຂາຍຊັບສິນ ແລະ ເກັບຄືນຕົ້ນທຶນເງິນກູ້ຢືມປ່ອຍຕໍ່ຈຳນວນ 705,5 ຕື້ກີບ) ປະຕິບັດໄດ້ 29.926 ຕື້ກີບ, ເທົ່າກັບ 106,2% ຂອງແຜນການປີ ຫຼື ເທົ່າກັບ 13,9% ຂອງ GDP ແລະ ເພີ່ມຂຶ້ນ 24,7% ທຽບໃສ່ປີ 2021; ສ່ວນລາຍຮັບຈາກການຊ່ວຍເຫຼືອລ້າ ປະຕິບັດໄດ້ 1.908 ຕື້ກີບ, ເທົ່າກັບ 77,6% ຂອງແຜນ ຫຼື ເທົ່າກັບ 0,9% ຂອງ GDP ແລະ ຫຼຸດລົງ 48,1% ທຽບໃສ່ປີ 2021 ແລະ ລາຍຮັບຈາກການປະກອບສ່ວນຂອງສັງຄົມຈຳນວນ 108 ລ້ານກີບ.

ເສັ້ນສະແດງ 3: ການຈັດຕັ້ງປະຕິບັດລາຍຮັບທັງໝົດນັບແຕ່ປີ 2018-2022 (ຫົວໜ່ວຍ: ຕື້ກີບ)



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ເສັ້ນສະແດງ 4: ການຈັດເກັບລາຍຮັບພາສີ-ອາກອນ ນັບແຕ່ ປີ 2018 ຫາ ປີ 2022 (ຫົວໜ່ວຍ: ຕື້ກີບ)



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

- ລາຍລະອຽດ ລາຍຮັບຈາກຟາສີ-ອາກອນ ດັ່ງນີ້:

2.1.1. ລາຍຮັບຈາກຟາສີ-ອາກອນ

1) ອາກອນກຳໄລ

ອາກອນກຳໄລ ແມ່ນອາກອນທາງກົງທີ່ເກັບຈາກກຳໄລ ຂອງບໍລິສັດທັງພາຍໃນ ແລະ ຕ່າງປະເທດ. ອາກອນກຳໄລ ເປັນແຫຼ່ງລາຍຮັບຕົ້ນຕໍລຳດັບທີສາມຂອງລາຍຮັບຈາກຟາສີ-ອາກອນ ໃນປີ 2022 ຖັດຈາກອາກອນມູນຄ່າເພີ່ມ ແລະ ອາກອນຊົມໃຊ້. ການຈັດເກັບລາຍຮັບອາກອນກຳໄລໃນປີ 2022 ສາມາດເກັບໄດ້ 3.985 ຕື້ກີບປະຕິບັດໄດ້ 153,2% ຂອງແຜນການປີ ຫຼື ເທົ່າກັບ 1,6% ຂອງ GDP, ທຽບໃສ່ປີ 2021 ເພີ່ມຂຶ້ນ 45,8% (ຕາຕະລາງ 1).

ຕາຕະລາງ 1: ການເກັບອາກອນກຳໄລໃນໄລຍະຜ່ານມາ (ຫົວໜ່ວຍ: ຕື້ກີບ)

ຕື້ກີບ	2018	2019		2020		2021		2022	
	ຈຳນວນ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ
ອາກອນກຳໄລ	2.073	2.209	6,6%	1.728	-21,8%	2.733	58,2%	3.985	45,8%
ອັດຕາສ່ວນຕໍ່ ລາຍຮັບຟາສີ- ອາກອນ (%)	12,0%	12,5%	-	11,0%	-	15,6%	-	16,0%	-

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2) ອາກອນລາຍໄດ້

ອາກອນລາຍໄດ້ ແມ່ນອາກອນທາງກົງທີ່ເກັບຈາກລາຍໄດ້ຂອງບຸກຄົນ ແລະ ວິສາຫະກິດ ທີ່ຢູ່ໃນ ສປປ ລາວ. ອາກອນລາຍໄດ້ແມ່ນແຫຼ່ງລາຍຮັບໜຶ່ງທີ່ສຳຄັນຈັດຢູ່ໃນລຳດັບທີຫ້າຖັດຈາກຄ່າຊັບພະຍາກອນທຳມະຊາດ. ໃນປີ 2022 ອາກອນລາຍໄດ້ ສາມາດຈັດເກັບໄດ້ 2.215 ຕື້ກີບ, ເທົ່າກັບ 106% ຂອງແຜນການປີ ຫຼື ເທົ່າກັບ 1% ຂອງ GDP, ຖ້າທຽບໃສ່ປີ 2021 ເພີ່ມຂຶ້ນ 48,3% (ຕາຕະລາງ 2).

ຕາຕະລາງ 2: ການຈັດເກັບລາຍຮັບຈາກອາກອນລາຍໄດ້ໃນໄລຍະຜ່ານມາ (ຫົວໜ່ວຍ: ຕື້ກີບ)

ຕື້ກີບ	2018	2019		2020		2021		2022	
	ຈຳນວນ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ
ອາກອນລາຍໄດ້	1.603	1.646	1,7%	1.451	-11,8%	1.494	2,9%	2.215	48,3%
ອັດຕາສ່ວນຕໍ່ລາຍຮັບ ຟາສີ-ອາກອນ (%)	9,5%	9,3%		9,2%		8,5%		8,9%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

3) ອາກອນມູນຄ່າເພີ່ມ


ອາກອນມູນຄ່າເພີ່ມ ແມ່ນອາກອນທາງອ້ອມທີ່ເກັບຈາກການຊົມໃຊ້ສິນຄ້າ ແລະ ການບໍລິການ ໃນ ສປປ ລາວ, ຊຶ່ງເກັບໃນອັດຕາ 7%. ອາກອນມູນຄ່າເພີ່ມແມ່ນລາຍຮັບຕົ້ນຕໍລຳດັບທີໜຶ່ງຂອງລາຍຮັບຈາກຟາສີ-ອາກອນ. ໃນປີ 2022 ອາກອນມູນຄ່າເພີ່ມສາມາດຈັດເກັບໄດ້ 5.916 ຕື້ກີບ, ເທົ່າກັບ 93,3% ຂອງແຜນການປີ ແລະ ເທົ່າກັບ 2,7% ຂອງ GDP, ທຽບໃສ່ປີ 2021 ເພີ່ມຂຶ້ນ 3,6%.

ຕາຕະລາງ 3: ການຈັດເກັບລາຍຮັບອາກອນມູນຄ່າເພີ່ມໃນໄລຍະຜ່ານມາ

ຕື້ກີບ	2018	2019		2020		2021		2022	
	ຈຳນວນ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ
1. ອາກອນມູນຄ່າເພີ່ມຂອດຂາເຂົ້າ	2.065	2.284	10,6%	1.638	-28,3%	2.466	50,5%	2.860	16,0%
2. ອາກອນມູນຄ່າເພີ່ມພາຍໃນ	3.135	3.129	-0,2%	3.082	-1,5%	3.243	5,2%	3.056	-5,8%
ອາກອນມູນຄ່າເພີ່ມ ທັງໝົດ (1+2)	5.201	5.413	4,1%	4.720	-12,8%	5.709	21,0%	5.916	3,6%
ອັດຕາສ່ວນຕໍ່ລາຍຮັບພາສີ-ອາກອນ (%)	30,6%	30,5%		29,9%		32,6%		23,7%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ເສັ້ນສະແດງ 5: ການເກັບລາຍຮັບຈາກອາກອນມູນຄ່າເພີ່ມໃນໄລຍະຜ່ານມາ



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

4) ອາກອນຊົມໃຊ້


ອາກອນຊົມໃຊ້ ແມ່ນອາກອນທາງອ້ອມທີ່ເກັບຈາກສິນຄ້າ ແລະ ການບໍລິການບາງປະເພດ ເຊັ່ນ: ພາຫະນະ, ນໍ້າມັນເຊື້ອໄຟ, ເຫຼົ້າ ແລະ ເບຍ ຊຶ່ງມີອັດຕາອາກອນແຕກຕ່າງກັນຕາມແຕ່ລະປະເພດສິນຄ້າ; ມີອັດຕາການເກັບແຕ່ 3% ຫາ 90%. ລາຍຮັບຈາກອາກອນຊົມໃຊ້ຈັດຢູ່ລຳດັບທີສອງຂອງລາຍຮັບຈາກພາສີ-ອາກອນ. ການຈັດເກັບອາກອນຊົມໃຊ້ໃນປີ 2022 ສາມາດປະຕິບັດໄດ້ 5.561 ຕື້ກີບ, ເທົ່າກັບ 97,5% ຂອງແຜນການປີ ຫຼື ເທົ່າກັບ 2,6% ຂອງ GDP ທຽບໃສ່ປີ 2021 ເພີ່ມຂຶ້ນ 29,7% (ຕາຕະລາງ 4, ເສັ້ນສະແດງ 6).

ຕາຕະລາງ 4: ການຈັດເກັບລາຍຮັບອາກອນຊົມໃຊ້ໄລຍະຜ່ານມາ (ຫົວໜ່ວຍ: ຕື້ກີບ)

ຕົ້ນກີບ	2018		2019		2020		2021		2022	
	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ
1. ອາກອນຊົມໃຊ້ຈາກ ການນຳເຂົ້າ	2.968	18,0%	2.988	0,7%	1.994	-33,3%	2.520	26,4%	3.197	33,5%
2. ອາກອນຊົມໃຊ້ເກັບ ຢູ່ພາຍໃນ	1.775	3,2%	1.984	11,8%	1.607	-19,0%	1.768	10,0%	2.365	87,6%
ອາກອນຊົມໃຊ້ທັງໝົດ (1+2)	4.743	12,0%	4.972	4,8%	3.601	-27,6%	4.288	19,1%	5.561	29,7%
ອັດຕາສ່ວນຕໍ່ລາຍຮັບ ພາສີ-ອາກອນ (%)	27,9%		28,0%		22,8%		24,5%		22,3%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ເສັ້ນສະແດງ 6: ການຈັດຕັ້ງປະຕິບັດລາຍຮັບອາກອນຊົມໃຊ້ໃນໄລຍະຜ່ານມາ



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

5) ພາສີຂາເຂົ້າ

ລາຍຮັບຈາກພາສີຂາເຂົ້າ ມີທ່າອ່ຽງເພີ່ມຂຶ້ນເມື່ອທຽບກັບປີຜ່ານມາ ຊຶ່ງເປັນຜົນມາຈາກຄວາມຕ້ອງການນຳເຂົ້າ ແລະ ລະດັບລາຄາສິນຄ້າໃນຕະຫຼາດໂລກເພີ່ມຂຶ້ນ. ລາຍຮັບຈາກພາສີຂາເຂົ້າໃນປີ 2022 ສາມາດເກັບໄດ້ 2.207 ຕື້ກີບ, ເທົ່າກັບ 404,3% ຂອງແຜນການປີ ຫຼື ເທົ່າກັບ 1% ຂອງ GDP ແລະ ທຽບໃສ່ປີ 2021 ເພີ່ມຂຶ້ນ 86,7%. ລາຍຮັບຈາກພາສີຂາເຂົ້າທຽບໃສ່ລາຍຮັບຈາກພາສີ-ອາກອນເຫັນວ່າເພີ່ມຂຶ້ນເລັກນ້ອຍຈາກ 6,4% ໃນປີ 2021 ມາເປັນ 8,8% ໃນປີ 2022 (ຕາຕະລາງ 5).

ຕາຕະລາງ 5: ການຈັດເກັບລາຍຮັບຈາກພາສີຂາເຂົ້າໄລຍະຜ່ານມາ (ຫົວໜ່ວຍ: ຕື້ກີບ)

ຕື້ກີບ	2018	2019		2020		2021		2022	
	ຈຳນວນ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ
ພາສີຂາເຂົ້າ	1.059	967	-8,7%	1.070	9,3%	1.182	10,5%	2.207	86,7%
ລາຍຮັບພາສີ-ອາກອນ	17.032	17.736		15.765		18.534		24.938	
ອັດຕາສ່ວນຕໍ່ລາຍຮັບພາສີ-ອາກອນ (%)	6,2%	5,5%		6,8%		6,4%		8,8%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

6) ຄ່າຊັກຟິເສດຂາອອກ

ລາຍຮັບຈາກຄ່າຊັກຟິເສດຂາອອກເພີ່ມຂຶ້ນຈາກ 23 ຕື້ກີບໃນປີ 2021 ມາເປັນ 415 ຕື້ກີບ ໃນປີ 2022 ເທົ່າກັບ 839,8% ຂອງແຜນການປີ (ຕາຕະລາງ 6).

ຕາຕະລາງ 6: ການຈັດເກັບລາຍຮັບຈາກພາສີຂາອອກ (ຫົວໜ່ວຍ: ຕື້ກີບ)

ຕື້ກີບ	2018	2019		2020		2021		2022	
	ຈຳນວນ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ
ພາສີຂາອອກ	38	45	-60,8%	15	-67,1%	23	58,0%	414	1,769%
ລາຍຮັບພາສີ-ອາກອນ	17.032	17.736		15.765		18.534		24.938	
ອັດຕາສ່ວນຕໍ່ລາຍຮັບພາສີ-ອາກອນ (%)	0,2%	0,3%		0,1%		0,1%		1,7%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.1.2. ລາຍຮັບທີ່ບໍ່ແມ່ນພາສີ-ອາກອນ

ລາຍຮັບທີ່ບໍ່ແມ່ນພາສີ-ອາກອນ ກວມເອົາປະມານ 17-22% ຂອງລາຍຮັບພາຍໃນ ຊຶ່ງປະກອບມີບັນດາລາຍຮັບຈາກຄ່າເຊົ່າ, ຄ່າສໍາປະທານ, ຄ່າປັບໄຫມ, ລາຍຮັບວິຊາການ, ເງິນປັນຜົນ, ລາຍຮັບດອກເບ້ຍ, ຄ່າບິນຜ່ານ, ລາຍຮັບຈາກກອງທຶນ ແລະ ອື່ນໆ.


ໃນປີ 2022 ລາຍຮັບທີ່ບໍ່ແມ່ນພາສີ-ອາກອນ ປະຕິບັດໄດ້ 4.988 ຕື້ກີບ ເພີ່ມຂຶ້ນ 0,5% ທຽບກັບປີຜ່ານມາ ແລະ ເທົ່າກັບ 101,1% ຂອງແຜນການ ຫຼື ເທົ່າກັບ 2,3% ຂອງ GDP. ລາຍຮັບຄ່າເຊົ່າ ແລະ ຄ່າສໍາປະທານ ເພີ່ມຂຶ້ນ ແຕ່ ລາຍຮັບເງິນປັນຜົນ ແລະ ລາຍຮັບອື່ນໆ ຫຼຸດລົງຂ້ອນຂ້າງຫຼາຍເມື່ອທຽບກັບປີຜ່ານມາ. (ຕາຕະລາງ 7 ແລະ ເສັ້ນສະແດງ 7).

ຕາຕະລາງ 7: ລາຍຮັບທີ່ບໍ່ແມ່ນພາສີ-ອາກອນໄລຍະຜ່ານມາ (ຫົວໜ່ວຍ: ຕື້ກີບ)

	2018	2019		2020		2021		2022	
ຕົ້ນທຶນ	ຈຳນວນ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ	ຈຳນວນ	% ເພີ່ມ ຫຼື ຫຼຸດ
1. ຄ່າເຊົ່າຕຶກອາຄານ ແລະ ທີ່ດິນ	45	55	22,7%	45	-18,0%	39	-12,8%	106	170,7%
2. ຄ່າສຳປະທານ	90	114	27,1%	80	-30,3%	252	216,1%	884	250,5%
3. ຄ່າປັບໃໝ	49	35	-28,7%	36	3,9%	25	-31,9%	51	107,6%
4. ລາຍຮັບວິຊາການ	862	926	7,5%	932	0,6%	838	-10,0%	1.065	27,1%
5. ເງິນປັນຜົນ	1.177	976	-17,1%	656	-32,8%	1.485	126,4%	808	-45,2%
6. ລາຍຮັບດອກເບ້ຍ	881	702	-20,3%	402	-42,7%	457	13,5%	582	22,5%
7. ຄ່າບິນຜ່ານ	826	843	2,0%	413	-50,9%	357	-13,6%	501	40,1%
8. ບັນດາກອງທຶນຂອງລັດ	676	686	1,4%	608	-11,3%	673	10,6%	737	9,6%
9. ອື່ນໆ	191	427	123,7%	279	-34,8%	821	205,1%	255	-69,9%
ລວມລາຍຮັບທີ່ບໍ່ແມ່ນ ພາສີ-ອາກອນ	4.797	4.763	-0,7%	3.451	-27,6%	4.966	43,9%	4.988	0,5%
ລາຍຮັບພາຍໃນທັງໝົດ	21.829	22.499		19.216		23.499		29.926	
ອັດຕາສ່ວນຕໍ່ລາຍຮັບພາຍ ໃນທັງໝົດ (%)	22,0%	21,2%		18,0%		21,1%		16,7%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ເສັ້ນສະແດງ 7: ການເກັບລາຍຮັບທີ່ບໍ່ແມ່ນພາສີ-ອາກອນໄລຍະ ປີ 2018 - 2022



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.1.3. ລາຍຮັບຈາກການຊ່ວຍເຫຼືອລ້າ


ລາຍຮັບຈາກການຊ່ວຍເຫຼືອລ້າໃນປີ 2022 ປະຕິບັດໄດ້ 1.908 ຕື້ກີບ, ເທົ່າກັບ 77,6% ຂອງແຜນການ ປີ ຫຼື ເທົ່າກັບ 0,9% ຂອງ GDP ຫຼຸດລົງ 48,1% ທຽບໃສ່ປີ 2021. (ຕາຕະລາງ 8 ແລະ ເສັ້ນສະແດງ 8).

ຕາຕະລາງ 8: ລາຍຮັບຈາກການຊ່ວຍເຫຼືອລ້າໄລຍະ 5 ປີຜ່ານມາ (ຫົວໜ່ວຍ: ຕື້ກີບ)

	2018	2019	2020	2021	2022
ລວມລາຍຮັບຈາກການຊ່ວຍເຫຼືອລ້າ	2.929	2.632	2.565	3.678	1.908
1. ເງິນຊ່ວຍເຫຼືອລ້າເປັນໂຄງການ (ກະຊວງການເງິນຄຸ້ມຄອງ)	681	711	841	725	708
2. ເງິນຊ່ວຍເຫຼືອລ້າບໍ່ເປັນໂຄງການ (ກະຊວງແຜນການຄຸ້ມຄອງ)	1.927	1.736	1.724	2.468	1.201
3. ເງິນຊ່ວຍເຫຼືອລ້າຕັດແກ້ມະຫາພາກ	321	185	0	485	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ເສັ້ນສະແດງ 8: ການຈັດຕັ້ງປະຕິບັດລາຍຮັບຈາກການຊ່ວຍເຫຼືອລ້າ 2018 - 2022




ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.2. ການຈັດຕັ້ງປະຕິບັດລາຍຈ່າຍງົບປະມານແຫ່ງລັດ ປີ 2022

ກະຊວງການເງິນ ໄດ້ສຸມໃສ່ນະໂຍບາຍ ຫັດກຸມ, ປະຢັດ ໂດຍການຈັດລຽງບຸລິມະສິດລາຍຈ່າຍ, ສຸມໃສ່ລາຍຈ່າຍທີ່ຈຳເປັນທີ່ສຸດ, ຕັດລາຍຈ່າຍທີ່ບໍ່ຈຳເປັນອອກ ເພື່ອເພີ່ມປະສິດທິພາບລາຍຈ່າຍໃຫ້ສູງຂຶ້ນ ຕາມດຳລັດ ປະຢັດ ແລະ ຕຳນະການຝຸມເຝືອຍ, ພ້ອມທັງ ເພີ່ມທະວີວຽກງານກວດກາຫຼັງຈ່າຍຂັ້ນສູນກາງ ແລະ ທ້ອງຖິ່ນ ເພື່ອຈຳກັດການລະເມີດວິໄນການເງິນ ແລະ ສືບຕໍ່ຄົ້ນຄວ້າຫົວໜ່ວຍງົບປະມານທີ່ມີລາຍຮັບວິຊາການ ແລະ ກອງທຶນ ທີ່ມີເງື່ອນໄຂ ເພື່ອຫັນການກຸ້ມຕົນເອງໃນບາງຮ່ວງລາຍຈ່າຍ ເພື່ອຫຼຸດຜ່ອນພາລະແບກຫາບດ້ານງົບປະມານລົງ.

ການຈັດຕັ້ງປະຕິບັດລາຍຈ່າຍງົບປະມານແຫ່ງລັດທັງໝົດ ປີ 2022 ປະຕິບັດໄດ້ 32.281 ຕື້ກີບ, ເທົ່າກັບ 93,05% ຂອງແຜນການປີ ແລະ ເທົ່າກັບ 15% ຂອງ GDP ທຽບໃສ່ປີ 2021 ເພີ່ມຂຶ້ນ 9,4%. ຖ້າທຽບການຈັດຕັ້ງປະຕິບັດລາຍຈ່າຍງົບປະມານແຫ່ງລັດທັງໝົດ ໃສ່ GDP ໃນໄລຍະຜ່ານມາ ເຫັນວ່າມີແນວໂນ້ມຫຼຸດລົງຢ່າງຕໍ່ເນື່ອງ ຄື: 18,7% ຂອງ GDP ໃນປີ 2019; 17,8% ຂອງ GDP ໃນປີ 2020; 16,0% ຂອງ GDP ໃນປີ 2021 ແລະ 15,0% ຂອງ GDP ໃນປີ 2022. ເນື່ອງຈາກລັດຖະບານໄດ້ສືບຕໍ່ນຳໃຊ້ນະໂຍບາຍການເງິນແບບຮັດກຸມ, ປະຕິບັດນະໂຍບາຍປະຢັດ ແລະ ຕຳນະການຝຸມເຝືອຍ ໂດຍການຫຼຸດລາຍຈ່າຍ ທີ່ບໍ່ຈຳເປັນລົງ ແລະ ແນໃສ່ເຮັດໃຫ້ການຂາດດຸນງົບປະມານຫຼຸດລົງເທື່ອລະກ້າວເຮັດໃຫ້ລາຍຈ່າຍງົບປະມານທຽບໃສ່ GDP ຫຼຸດລົງໃນແຕ່ລະປີ (ເສັ້ນສະແດງ 9).

ເສັ້ນສະແດງ 9: ການຈັດຕັ້ງປະຕິບັດລາຍຈ່າຍງົບປະມານແຫ່ງລັດ




ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.3.1. ລາຍຈ່າຍບໍລິຫານປົກກະຕິ

ປີ 2022 ລາຍຈ່າຍບໍລິຫານປົກກະຕິ ປະຕິບັດໄດ້ 22.819 ຕື້ກີບ ເທົ່າກັບ 95,1% ຂອງແຜນການປີ, ກວມເອົາ 70,7% ຂອງລາຍຈ່າຍທັງໝົດ ຫຼື ເທົ່າກັບ 10,6% ຂອງ GDP ທຽບໃສ່ປີຜ່ານມາເພີ່ມຂຶ້ນ 13,9%. ໃນນີ້ລາຍຈ່າຍເງິນເດືອນ-ເງິນອຸດໜູນ ປະຕິບັດໄດ້ 11.648 ຕື້ກີບ, ເທົ່າກັບ 101,3% ຂອງແຜນການ, ທຽບໃສ່ປີຜ່ານມາເພີ່ມຂຶ້ນ 6,4%; ລາຍຈ່າຍເງິນນະໂຍບາຍ ແລະ ຊ່ວຍໜູນຕ່າງໆ ປະຕິບັດໄດ້ 1.764 ຕື້ກີບ, ເທົ່າກັບ 96,9% ຂອງແຜນການ, ທຽບໃສ່ປີຜ່ານມາ ຫຼຸດລົງ 1,8%; ລາຍຈ່າຍດັດສິມ-ສິ່ງເສີມປະຕິບັດໄດ້ 1.457 ຕື້ກີບ, ເທົ່າກັບ 99,8% ຂອງແຜນ, ທຽບໃສ່ປີຜ່ານມາ ຫຼຸດລົງ 5%. ພ້ອມກັນນັ້ນ, ລາຍຈ່າຍບໍລິຫານ-ຊື້ໃໝ່ປະຕິບັດໄດ້ 2.648 ຕື້ກີບ, ເທົ່າກັບ 100,9% ຂອງແຜນ, ທຽບໃສ່ປີຜ່ານມາເພີ່ມຂຶ້ນ 6,2%; ສ່ວນລາຍຈ່າຍຊໍາລະຄອກເບ້ຍ ປະຕິບັດໄດ້ 3.806 ຕື້ກີບເທົ່າກັບ 67,1% ຂອງແຜນການ, ທຽບໃສ່ປີຜ່ານມາເພີ່ມຂຶ້ນ 76% (ຕາຕະລາງ 9, ເສັ້ນສະແດງ 10).

ເສັ້ນສະແດງ 10: ການຈັດຕັ້ງປະຕິບັດລາຍຈ່າຍບໍລິຫານປົກກະຕິໄລຍະຜ່ານມາ (ຫົວໜ່ວຍ ຕື້ກີບ)



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ຕາຕະລາງ 9: ການຈັດຕັ້ງປະຕິບັດລາຍຈ່າຍບໍລິຫານປົກກະຕິປີ 2022 (ຫົວໜ່ວຍ: ຕື້ກີບ)

	ປະຕິບັດປີ 2022 (ຕື້ກີບ)	ທຽບໃສ່ແຜນ (%)	ທຽບໃສ່ປີຜ່ານມາ (%)
1. ເງິນເດືອນ ແລະ ເງິນອຸດໜູນ (1)+(2)	11.648	101,3%	6,4%
ເງິນເດືອນ (1)	9.707	104,4%	8,2%
ເງິນອຸດໜູນ (2)	1.941	88,2%	-1,7%
2. ລາຍຈ່າຍເງິນນະໂຍບາຍ ແລະ ຊ່ວຍໜູນຕ່າງໆ	1.764	96,9%	-1,8%
3. ເງິນດັດສິມ ແລະ ສິ່ງເສີມ	1.457	99,8%	-5,0%
4. ບໍລິຫານ ແລະ ຊື້ອຸປະກອນ	2.648	100,9%	6,2%
5. ຊຳລະດອກເບ້ຍເງິນກູ້ (ພາຍໃນ ແລະ ຕ່າງປະເທດ)	3.806	67,1%	76,0%
ຊຳລະດອກເບ້ຍຕ່າງປະເທດ	2.492	59,8%	41,5%
ຊຳລະດອກເບ້ຍພາຍໃນ	1.314	87,6%	227,5%
6. ອື່ນໆ	590	107,3%	29,3%
ລວມຍອດລາຍຈ່າຍບໍລິຫານປົກກະຕິທັງໝົດ	22.819		13,9%

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.3.2. ການຈັດຕັ້ງປະຕິບັດລາຍຈ່າຍລົງທຶນ


ລາຍຈ່າຍລົງທຶນໃນປີ 2022 ປະຕິບັດໄດ້ທັງໝົດ 9.461 ຕື້ກີບ, ເທົ່າກັບ 88,4% ຂອງແຜນການ, ກວມເອົາ 29,3% ຂອງລາຍຈ່າຍທັງໝົດ ຫຼື ເທົ່າກັບ 4,4% ຂອງ GDP, ຖ້າທຽບໃສ່ປີ 2021 ຫຼຸດລົງເລັກນ້ອຍ ປະມານ 0,03%; ໃນນັ້ນ: ລາຍຈ່າຍລົງທຶນຈາກງົບປະມານຂອງລັດ (ລົງທຶນພາຍໃນ) ປະຕິບັດໄດ້ 3.879 ຕື້ກີບ ເທົ່າກັບ 98,2% ຂອງແຜນການ, ທຽບໃສ່ປີຜ່ານມາ ເພີ່ມຂຶ້ນ 5,3%. ລາຍຈ່າຍລົງທຶນຈາກການກູ້ຢືມ ແລະ ຊ່ວຍເຫຼືອລ້າຈາກຕ່າງປະເທດ ປະຕິບັດໄດ້ 5.582 ຕື້ກີບ ເທົ່າກັບ 82,7% ຂອງແຜນ, ທຽບໃສ່ປີຜ່ານມາຫຼຸດລົງ 3,5% (ຕາຕະລາງ 10 ແລະ ເສັ້ນສະແດງ 11).

ຕາຕະລາງ 10: ການຈັດຕັ້ງປະຕິບັດລາຍຈ່າຍລົງທຶນຂອງລັດປີ 2022 (ຫົວໜ່ວຍຕື້ກີບ)

	ປະຕິບັດປີ 2022 (ຕື້ກີບ)	ທຽບໃສ່ແຜນ (%)	ທຽບໃສ່ປີຜ່ານມາ (%)
1. ລາຍຈ່າຍລົງທຶນພາຍໃນ	3.879	88,4%	5,3%
2. ລາຍຈ່າຍລົງທຶນຕ່າງປະເທດ	5.582	82,7%	-3,5%
- ເງິນກູ້ຢືມເປັນໂຄງການ (ກຊ ການເງິນຄຸ້ມຄອງ)	3.674	85,6%	41,9%
- ຊ່ວຍເຫຼືອລ້າເປັນໂຄງການ (ກຊ ການເງິນຄຸ້ມຄອງ)	708	104,4%	-2,4%
- ຊ່ວຍເຫຼືອລ້າບໍ່ເປັນໂຄງການ (ກຊ ແຜນການຄຸ້ມຄອງ)	1.201	67,4%	-51,4%
ລວມຍອດລາຍຈ່າຍລົງທຶນທັງໝົດ	9.461	90,6%	-0,03%

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ


ເສັ້ນສະແດງ 11: ການຈັດຕັ້ງປະຕິບັດລາຍຈ່າຍການລົງທຶນຂອງລັດ (ຫົວໜ່ວຍ: ຕື້ກີບ)



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ລາຍຈ່າຍລົງທຶນຂອງລັດທຽບໃສ່ GDP ແມ່ນມີຈັງຫວະຫຼຸດລົງ ນັບແຕ່ປີ 2017 ເປັນຕົ້ນມາຈາກ 9,3% ຂອງ GDP ແລະ ຄ່ອຍໆຫຼຸດລົງເລື້ອຍໆ ຊຶ່ງໃນປີ 2022 ເຫັນວ່າຫຼຸດລົງເປັນ 4,4% ທຽບໃສ່ GDP ໃນນີ້ ລາຍຈ່າຍລົງທຶນຈາກງົບປະມານຂອງລັດກວມເອົາ 1,8% ຂອງ GDP, ລາຍຈ່າຍລົງທຶນຈາກການກູ້ຢືມ ແລະ ຊ່ວຍເຫຼືອລ້າຈາກຕ່າງປະເທດ ກວມເອົາ 2,6% ຂອງ GDP (ເສັ້ນສະແດງ12).

ເສັ້ນສະແດງ 12: ການຈັດຕັ້ງປະຕິບັດລາຍຈ່າຍການລົງທຶນຂອງລັດທຽບໃສ່ GDP



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.4 ດຸນດ່ຽງງົບປະມານ

ລັດຖະບານໄດ້ເລີ່ມນຳໃຊ້ນະໂຍບາຍການເງິນແບບຮັດກຸມໃນໄລຍະ 4-5 ປີຜ່ານມາໂດຍໄດ້ອອກບັນດາມາດຕະການ ແລະ ນະໂຍບາຍເພື່ອສົ່ງເສີມການຈັດຕັ້ງປະຕິບັດນະໂຍບາຍວ່າດ້ວຍປະຢັດລາຍຈ່າຍງົບປະມານຂອງລັດ ເຮັດໃຫ້ການຂາດດຸນງົບປະມານມີທ່າອ່ຽງຫຼຸດລົງເທື່ອລະກ້າວ. ນອກຈາກນີ້, ເນື່ອງຈາກວິກິດການເສດຖະກິດສາກົນທີ່ສົ່ງຜົນກະທົບໂດຍກົງໃຫ້ແກ່ເສດຖະກິດມະຫາພາກຂອງ ສປປ ລາວ ໂດຍສະເພາະແມ່ນ ລາຄານ້ຳມັນ, ເງິນເຝີ້ ແລະ ລະດັບໜີ້ສິນສາທາລະນະທີ່ເພີ່ມສູງຂຶ້ນ. ລັດຖະບານຈຶ່ງຕ້ອງຈຳກັດລະດັບການຂາດດຸນງົບປະມານເພື່ອໃຫ້ມີພື້ນທີ່ການໃຊ້ນະໂຍບາຍການເງິນ (Fiscal Space) ເພື່ອຮັບມືກັບບັນຫາເສດຖະກິດໃນປີ 2022 ຈຶ່ງເຮັດໃຫ້ການຂາດດຸນງົບປະມານຫຼຸດລົງຈາກ 1,3% ຂອງ GDP ໃນປີ 2021 ມາເປັນ 0,2% ຂອງ GDP ໃນປີ 2022 ຫຼື ປະມານ 446 ຕື້ກີບ ແລະ ໄດ້ຮັບການດຸນດ່ຽງຈາກແຫຼ່ງທຶນພາຍໃນ ແລະ ຕ່າງປະເທດດັ່ງນີ້:

- ແຫຼ່ງດຸນດ່ຽງຈາກພາຍໃນປະເທດ ເຊັ່ນ: ການອອກຜັນທະບັດຄັງເງິນ, ການເຄື່ອນໄຫວເງິນຝາກຂອງລັດຖະບານໃນລະບົບທະນາຄານ, ການຂາຍຊັບສິນຂອງລັດ, ການຊຳລະຜົນທະບັດລັດຖະບານ ແລະ ອື່ນໆ ລວມຍອດການດຸນດ່ຽງສຸດທິຈາກພາຍໃນ ປະເທດຈຳນວນ -2.715 ຕື້ກີບ, ເທົ່າກັບ 1,3% ຂອງ GDP.
- ແຫຼ່ງດຸນດ່ຽງຈາກຕ່າງປະເທດ ເຊັ່ນ: ກຸ້ມຈາກຕ່າງປະເທດສຸດທິ (ການກຸ້ມເປັນໂຄງການຈາກຕ່າງປະເທດຈຳນວນ 3.674 ຕື້ກີບ ລົບໃຫ້ການຊຳລະຕົ້ນທຶນເງິນກູ້ຕ່າງປະເທດຈຳນວນ 5.254 ຕື້ກີບ); ຈາກການກຸ້ມມາດຸນດ່ຽງຈຳນວນ 2.558 ຕື້ກີບ, ຮັບຈາກການເກັບຄືນຕົ້ນທຶນເງິນກຸ້ມປ່ອຍຕໍ່ 554 ຕື້ກີບ, ລວມການດຸນດ່ຽງຈາກຕ່າງປະເທດສຸດທິ ຈຳນວນ 3.160 ຕື້ກີບ ເທົ່າກັບ 1,5% ຂອງ GDP (ເສັ້ນສະແດງ 13 ແລະ 14).

ເສັ້ນສະແດງ 13: ການດຸນດ່ຽງງົບປະມານແຫ່ງລັດໃນໄລຍະຜ່ານມາ (ຕື້ກີບ)

ລາຄາສິນຄ້າ-ບໍລິການ ແລະ ໄຟເງິນເຝີ ຍັງສືບຕໍ່ຜັນຜວນ ບວກກັບຜົນກະທົບຈາກການແຜ່ລະບາດ ຂອງພະຍາດ ໂຄວິດ-19. ສະນັ້ນ, ກະຊວງການເງິນ ຈຶ່ງໄດ້ກຳນົດທິດທາງ ແລະ ຄາດໝາຍທາງດ້ານງົບປະມານແຫ່ງລັດ ດັ່ງນີ້:

3.1. ທິດທາງແຜນງົບປະມານ

- 1/ ສູ້ຊິນຮັບປະກັນແກ້ໄຂບັນຫາຄວາມຫຍຸ້ງຍາກດ້ານເສດຖະກິດ-ການເງິນ ໃຫ້ສຳເລັດຕາມບັນດາຄາດໝາຍ ທີ່ໄດ້ກຳນົດໄວ້ໃນວາລະແຫ່ງຊາດ ໃນປີ 2023, ໃນນີ້ ແມ່ນຮັບປະກັນການສ້າງຄວາມເຂັ້ມແຂງ ແລະ ການເພີ່ມຂຶ້ນຂອງລາຍຮັບງົບປະມານແຫ່ງລັດ, ສູ້ຊິນຈັດຕັ້ງປະຕິບັດ ດຳລັດ ວ່າດ້ວຍການປະຢັດແລະ ຕ້ານການຝຸມຜົມສະບັບເລກທີ 205/ລບ ໃຫ້ເປັນຮູບປະທຳ ເພື່ອສ້າງທຳແຮງໃຫ້ການສະສົມແຫ່ງລັດ ໃຫ້ເພີ່ມຂຶ້ນ, ເດັດຂາດບໍ່ໃຫ້ຕົກເຂົ້າໃນການເກີດວິກິດການ ແລະ ເປັນປະເທດທີ່ບໍ່ສາມາດຊຳລະໜີ້ສິນໄດ້ ແລະ ຍົກລະດັບຄວາມໜ້າເຊື່ອຖື ຂອງສປປ ລາວ ຕໍ່ສາກົນໃຫ້ສູງຂຶ້ນ;
- 2/ ຮັບປະກັນການເກັບລາຍຮັບຈາກຖານທີ່ມີໃນປະຈຸບັນ ໃຫ້ຄົບຖ້ວນ, ຖືກຕ້ອງ, ໂປ່ງໃສ, ຊຶ່ງທຸກຂະແໜງ ການ ທັງສູນກາງ ແລະ ທ້ອງຖິ່ນ ຕ້ອງເປັນເຈົ້າການໃນການຮັບຜິດຊອບ ໃນການຂຸດຄົ້ນທຸກທຳແຮງປົ່ມ ຊ້ອນທັງໝົດເຂົ້າງົບປະມານ, ບໍ່ອະນຸຍາດໃຫ້ເກັບລາຍຮັບ ໄປໃຊ້ຈ່າຍນອກລະບົບງົບປະມານເດັດຂາດ;
- 3/ ສຳລັບລາຍຈ່າຍງົບປະມານແຫ່ງລັດ ແມ່ນຮັບປະກັນຕາມທິດປະຢັດ ແລະ ຕ້ານການຝຸມຜົມ ຕາມດຳ ລັດ ສະບັບເລກທີ 205/ລບ ຢ່າງເປັນຮູບປະທຳ, ໃນນີ້ ຮັບປະກັນການປັບປຸງຊີວິດການເປັນຢູ່ຂອງ ພະນັກງານ-ລັດຖະກອນ, ທະຫານ-ຕຳຫຼວດ, ພະນັກງານບຳນານ, ຜູ້ດ້ອຍໂອກາດ, ຕ້ານການຝຸມຜົມ ໃນທຸກຮູບແບບ ສຳລັບລາຍຈ່າຍບໍລິຫານລັດ, ໂຈະການລົງທຶນໃໝ່ ແລະ ໂຄງການທີ່ບໍ່ມີປະສິດທິຜົນ ໄປກ່ອນ, ຮັບປະກັນໃຫ້ມີການສະສົມ ດ້ວຍການປະຢັດ, ຮັກສາລາຍຮັບພາຍໃນໄວ້ເພື່ອຮອງຮັບລາຍ ຈ່າຍທີ່ຈຳເປັນຂອງລັດຖະບານ ແລະ ຊຳລະໜີ້ສິນສາທາລະນະ ເພື່ອຫຼຸດຜ່ອນການກູ້ຢືມໃໝ່;
- 4/ ຮັບປະກັນຮັກສາສະຖຽນລະພາບການບໍລິຫານໜີ້ສິນສາທາລະນະ ໃຫ້ສາມາດປະຢັດປະຄອງ ເພື່ອບໍ່ໃຫ້ ປະເທດຕົກຢູ່ໃນປະເທດທີ່ບໍ່ສາມາດຊຳລະໜີ້ສິນໄດ້ ດ້ວຍຮູບການປັບໂຄງສ້າງໜີ້ສິນສາທາລະນະຄືນໃໝ່ ແຕ່ນີ້ຮອດປີ 2027 ແລະ ຫຼັງປີ 2027 ຮອດປີ 2035 ໃຫ້ເປັນແຜນລະອຽດ ມີລາຍຮັບຮອງຮັບໃນ ການຊຳລະໜີ້ສິນ ແຕ່ລະຂໍ້ຜູກພັນສັນຍາ;
- 5/ ຮັບປະກັນສ້າງຖານລາຍຮັບໃໝ່ ເພື່ອເຮັດໃຫ້ລາຍຮັບປົກກະຕິພາຍໃນກຸ່ມລາຍຈ່າຍພາຍໃນ ແລະ ມີສ່ວນ ທີ່ເຫຼືອຈຳນວນໜຶ່ງເພື່ອຮອງຮັບໃຫ້ແກ່ການຊຳລະໜີ້ສິນສາທາລະນະ ດ້ວຍການນຳໃຊ້ກົນໄກຕ່າງໆ ໃນ ການຂຸດຄົ້ນທຳແຮງປົ່ມຊ້ອນບາງດ້ານ ເຊັ່ນ: ບັນດາເຂື່ອນໄຟຟ້າ, ໂຄງການແຮ່ທາດ ແລະ ອື່ນໆ;
- 6/ ຮັບປະກັນສ້າງຄວາມເຂັ້ມແຂງທາງດ້ານງົບປະມານຕາມທິດສາມສ້າງ ໂດຍການສ້າງແຂວງໃຫ້ເປັນຫົວ ໜ່ວຍຍຸດທະສາດທາງດ້ານເງິນ, ເມືອງເປັນຫົວໜ່ວຍເຂັ້ມແຂງຮອບດ້ານທາງດ້ານການເງິນ ແລະ ບ້ານ ເປັນຫົວໜ່ວຍພັດທະນາທາງດ້ານການເງິນ, ກະຊວງການເງິນ ຈະມອບຫົວໜ່ວຍທຸລະກິດທີ່ຕັ້ງຢູ່ ແຂວງຈຳນວນໜຶ່ງ ໃຫ້ແຂວງຮັບຜິດຊອບ ເພື່ອທົດລອງເພີ່ມລາຍຮັບ ຂອງທ້ອງຖິ່ນຂຶ້ນ, ຫຼຸດຜ່ອນການ ດຸນດ່ຽງຂອງສູນກາງລົງ, ກ້າວໄປສູ່ແຂວງກຸ່ມຕົນເອງ ແລະ ເກີນດຸນ ຈາກ 3 ແຂວງ (ນະຄອນຫຼວງວຽງ ຈັນ, ແຂວງໄຊສົມບູນ ແລະ ຈຳປາສັກ) ຕື່ມອີກ 5 ແຂວງໃນປີ 2023 (ແຂວງຫຼວງພະບາງ, ສະຫວັນ ນະເຂດ, ຄຳມ່ວນ, ບໍລິຄຳໄຊ ແລະ ອັດຕະປື) ລວມທັງໝົດເປັນ 8 ແຂວງ, ສ່ວນອີກ 10 ແຂວງ ທີ່ຍັງ ເຫຼືອຈະສືບຕໍ່ຄົ້ນຄວ້າໃນປີຕໍ່ໄປ.

3.2. ຄາດໝາຍແຜນງົບປະມານແຫ່ງລັດ ປີ 2023

1. **ດ້ານລາຍຮັບ:** ຕົວເລກຄາດໝາຍລາຍຮັບທັງໝົດ (ລວມລາຍຮັບຈາກການຊ່ວຍເຫຼືອລ້າແຕ່ບໍ່ລວມລາຍຮັບຈາກການຂາຍຊັບສິນ ແລະ ເກັບຄືນຕົ້ນທຶນເງິນກູ້) ຈຳນວນ **37.823** ຕື້ກີບ, ເທົ່າກັບ 16,2% ຂອງ GDP, ຖ້າທຽບໃສ່ແຜນປີ 2022 ເພີ່ມຂຶ້ນ 23,5%, ໃນນີ້:

1) ແຜນລາຍຮັບພາຍໃນ **34.273** ຕື້ກີບ, ເທົ່າກັບ 14,6% ຂອງ GDP, ທຽບໃສ່ແຜນປີ 2022 ເພີ່ມຂຶ້ນ 21,7%. ໃນນີ້:

- ລາຍຮັບພາສີ-ອາກອນ: 29.425 ຕື້ກີບ;
- ລາຍຮັບທີ່ບໍ່ແມ່ນພາສີ-ອາກອນ: 4.847 ຕື້ກີບ.

2) ແຜນລາຍຮັບຈາກການຊ່ວຍເຫຼືອລ້າ **3.550** ຕື້ກີບ, ກວມເອົາ 9,4% ຂອງລາຍຮັບທັງໝົດ, ເທົ່າກັບ 1,5% ຂອງ GDP ທຽບໃສ່ແຜນປີ 2021 ເພີ່ມຂຶ້ນ 44,3%.

2. **ດ້ານລາຍຈ່າຍ:** ຕົວເລກແຜນລາຍຈ່າຍງົບປະມານທັງໝົດ **43.498** ຕື້ກີບ, ເທົ່າກັບ 18,6% ຂອງ GDP, ຖ້າທຽບໃສ່ແຜນປີ 2022 ເພີ່ມຂຶ້ນ 25,4%.

- ແຜນລາຍຈ່າຍບໍລິຫານປົກກະຕິ: 29.030 ຕື້ກີບ;
- ແຜນລາຍຈ່າຍລົງທຶນທັງໝົດ: 14.468 ຕື້ກີບ.

3. **ການດຸນດ່ຽງ:** ອີງຕາມຕົວເລກຄາດໝາຍລາຍຮັບ **37.823** ຕື້ກີບ ແລະ ຕົວເລກແຜນລາຍຈ່າຍ **43.498** ຕື້ກີບ ຈະເຮັດໃຫ້ການຂາດດຸນງົບປະມານຈຳນວນ **5.675** ຕື້ກີບ, ເທົ່າກັບ 2,4% ຂອງ GDP (ຕົວເລກ GDP ປະມານ 234.160 ຕື້ກີບ).

ເພື່ອຮັບປະກັນໃຫ້ການຈັດຕັ້ງປະຕິບັດຄາດໝາຍແຜນງົບປະມານ ປີ 2023 ໃຫ້ບັນລຸຕາມແຜນການທີ່ວາງໄວ້, ກະຊວງການເງິນຈະໄດ້ສຸມໃສ່ສືບຕໍ່ປະຕິບັດມາດຕະການທີ່ມີແລ້ວ ແລະ ເພີ່ມມາດຕະການໃໝ່ຈຳນວນໜຶ່ງເປັນຕົ້ນ: ❶ ສຸມໃສ່ ຈັດຕັ້ງຜັນຂະຫຍາຍວາລະແຫ່ງຊາດ ວ່າດ້ວຍການແກ້ໄຂບັນຫາທາງດ້ານເສດຖະກິດ-ການເງິນ ໂດຍສະເພາະ ຄຳສັ່ງ ສະບັບເລກທີ 18/ນຍ, ລົງວັນທີ 16 ກັນຍາ 2021 ວ່າດ້ວຍການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫຼຂອງລາຍຮັບງົບປະມານ; ❷ ນຳໃຊ້ເຄື່ອງມືທັນສະໄໝ ເຂົ້າໃນການຄຸ້ມຄອງເກັບລາຍຮັບ ໃນຂອບເຂດທີ່ວ່າປະເທດ ເພື່ອຮັບປະກັນການເກັບລາຍຮັບໃຫ້ລວມສູນ, ຄົບຖ້ວນ, ຖືກຕ້ອງ ແລະ ສາມາດຕິດຕາມກວດກາໄດ້, ❸ ສືບຕໍ່ປັບປຸງລະບົບຄຸ້ມຄອງການເກັບພາສີທີ່ດິນ ແລະ ຄ່າທຳນຽມທາງ ໃຫ້ສອດຄ່ອງກັບສະພາບການ ແລະ ເງື່ອນໄຂຕົວຈິງຂອງປະເທດ ສາມາດຮອງຮັບການຊຳລະສະສາງຜ່ານລະບົບເອເລັກໂຕຣນິກ ໄປຄຽງຄູ່ກັບການເກັບລາຍຮັບໃນຮູບແບບຜ່ານປ່ອງປໍລິການຂອງທະນາຄານ, ຄັງເງິນ ແລະ ການເງິນບ້ານ (ນາຍບ້ານ) ແລະ ປະຕິບັດນະໂຍບາຍບຳເນັດ ຕາມລະບຽບການ; ❹ ສຸມໃສ່ເກັບກຳຂໍ້ມູນ ແລະ ຊຸດຄົ້ນແຫຼ່ງລາຍຮັບທີ່ບໍ່ມີຊ່ອນ ໂດຍສະເພາະ ທຸລະກິດ ຂະແໜງພະລັງງານ ແລະ ບໍ່ແຮ່, ຂະແໜງການບໍລິການ ແລະ ທ່ອງທ່ຽວ, ຫົວໜ່ວຍທຸລະກິດທີ່ເປັນລັກສະນະຍຸດທະສາດ ແລະ ເຂດເສດຖະກິດພິເສດ, ພ້ອມທັງສືບຕໍ່ ອຳນວຍຄວາມສະດວກໃຫ້ຫົວໜ່ວຍທຸລະກິດທີ່ໄດ້ຮັບອະນຸຍາດສົ່ງອອກແຮ່ທາດ, ຫົວໜ່ວຍທຸລະກິດຊຸດຄົ້ນ ເງິນຄຣິບໂຕ ແລະ ສູນຊື້-ຂາຍ ຄຣິບໂຕ ໃຫ້ເປັນລະບົບຄົບຊຸດ ເພື່ອມອບລາຍຮັບເຂົ້າງົບປະມານ ຕາມສັນຍາທີ່ໄດ້ຕົກລົງກັບລັດຖະບານ; ❺ ປະສານສົມທົບກັບພາກສ່ວນກ່ຽວຂ້ອງ ເພື່ອຄົ້ນຄວ້ານະໂຍບາຍເອື້ອອຳນວຍ ໃຫ້ແກ່ຂະແໜງການທ່ອງທ່ຽວ ໂດຍຖືເອົາໂອກາດທີ່ ສປປ ລາວ ຕິດອັນດັບໜຶ່ງໃນ 25 ສະຖານທີ່ທ່ອງທ່ຽວຂອງໂລກ ແລະ ໜຶ່ງດຽວຂອງປະເທດອາຊຽນ ເປັນປະເທດທີ່ໜ້າທ່ອງທ່ຽວທີ່ສຸດໃນໂລກ ເພື່ອຊຸກຍູ້ການທ່ອງທ່ຽວ ເປັນຜືນຖານໃຫ້ແກ່ການເກັບລາຍຮັບເຂົ້າງົບປະມານ; ❻ ເພີ່ມທະວີການກວດກາ, ຕ້ານ, ສະກັດກັ້ນການລັກລອບໜີພາສີພາຍໃນ

ແລະ ນອກດ່ານພາສີຊາຍແດນ, ການຄ້າຂາຍເຖື່ອນ; ລວມທັງຕິດຕາມ, ກວດກາ ແລະ ຄຸ້ມຄອງ ການນຳເຂົ້າ-ສົ່ງ ອອກສິນຄ້າ ໃນການແຈ້ງພາສີເປັນລາຍລະອຽດຕ້ອງຊຳລະສະສາງ ຜ່ານລະບົບທະນາຄານ ຕາມແຈ້ງການ ສະບັບ ເລກທີ 2482/ກງ, ລົງວັນທີ 24 ສິງຫາ 2022 ແລະ ສະບັບເລກທີ 1974/ກງ, ລົງວັນທີ 1 ກໍລະກົດ 2022 ເພື່ອຄຸ້ມຄອງເງິນຕາຕ່າງປະເທດ; ⑦ ສືບຕໍ່ດຳເນີນການປະຕິຮູບລັດວິສາຫະກິດ ທີ່ຢູ່ໃນເປົ້າໝາຍໃຫ້ສຳເລັດ; ⑧ ສຸມໃສ່ປະຕິບັດນະໂຍບາຍປະຢັດ ແລະ ຕ້ານການຟຸ່ມເຟື້ອຍົງປະມານແຫ່ງລັດ ຕາມດຳລັດ ສະບັບເລກທີ 205/ ລບ ແລະ ສືບຕໍ່ຈັດຕັ້ງປະຕິບັດ ດຳລັດ ສະບັບເລກທີ 599/ນຍ, ລົງວັນທີ 29 ກັນຍາ 2021 ແລະ ຄຳແນະນຳ ສະບັບເລກທີ 0393/ກງ, ລົງວັນທີ 4 ກຸມພາ 2022 ເພື່ອສັງລວມບັນຊີລົດລັດ, ດັດສິມລົດລັດ ແລະ ຕິດສະຕິກ ເກີ້ລົດຮັບໃຊ້ທາງລັດຖະການ ແລະ ລົດຮັບໃຊ້ວິຊາສະເພາະ; ⑨ ສືບຕໍ່ຄົ້ນຄວ້າ ແລະ ປັບປຸງກົນໄກການຄຸ້ມຄອງ ລາຍຈ່າຍງົບປະມານແຫ່ງລັດ, ໂດຍສະເພາະ ການອະນຸມັດ ແລະ ເບີກຈ່າຍງົບປະມານ ຜ່ານລະບົບທັນສະໄໝ ດ້ວຍ ການມອບຄວາມຮັບຜິດຊອບໃຫ້ຜູ້ສັ່ງການ ຫຼາຍຂຶ້ນ ແລະ ປະຕິບັດມາດຕະການອື່ນ ເພື່ອເຮັດໃຫ້ບັນລຸຄາດໝາຍ ແຜນງົບປະມານແຫ່ງລັດ ປີ 2023 ທີ່ສະພາແຫ່ງຊາດໄດ້ຮັບຮອງ.